

[23rd March 1964

திரு. இரா. நாராயணன் : எப்பொழுது அது ரிபேர் செய்யப் படும் என்று கேட்க விரும்புகிறேன்.

கனம் திரு. சே. ம. அ. மஜீத் : 'எக்ஸிக்யூடிவ் என்ஜினியர், புட் ப்ரொடக்ஷன்' அவர்கள் அதைப் பரிசீலித்துக் கொண்டிருக்கிறார்கள். பரிசீலனை முடிந்து, கூடுமான வரையில் 1964-65 நடப்பு ஆண்டிலேயே அந்த வேலை எடுத்துக்கொள்ளப்படும்.

திரு. இரா. நாராயணன் : பரிசீலனையில் இருந்து வருகிறதா? அதற்காக எஸ்டிமேட்டுகள் போடப்பட்டுள்ளனவா?

கனம் திரு. சே. ம. அ. மஜீத் : 'இன்வெஸ்டிகேஷன்' நடந்து கொண்டிருக்கிறது. இன்வெஸ்டிகேஷன் முடிந்த பிறகுதான் மேலும் நடவடிக்கை எடுத்துக்கொள்ளவேண்டும். அது பரிசீலனை என்று சொல்வதற்கு இல்லை. இன்வெஸ்டிகேஷன் நடந்துகொண்டிருக்கிறது.

கொல்லிமலையில் மூங்கில் உற்பத்தி

* 368 கேள்வி.—திரு. வி. ஆர். பெரியண்ணன் : கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கொல்லிமலையில் இப்பொழுது மூங்கில் எத்தனை ஏக்கர் பயிர் செய்யப்பட்டு உள்ளது?

(இ) அதை மேலும் விஸ்தரிக்கும் திட்டம் உண்டா?

கனம் திரு. ந. நல்லசேனாபதி சர்க்கரை மன்றாடியார் :

(அ) கொல்லிமலையில் இதுவரை 174 ஏக்கர் பரப்பில் மூங்கில் பயிர் செய்யப்பட்டுள்ளது.

(இ) அதை மேலும் விஸ்தரிக்கும் திட்டம் எதுவும் இல்லை.

திரு. வி. ஆர். பெரியண்ணன் : எந்த ஆண்டில் இந்தத் திட்டம் துவக்கப்பட்டது? ஒரு ஆண்டில் எத்தனை ஏக்கர் மூங்கில் பயிர் செய்யப்படுகிறது என்ற கணக்கைச் சொல்ல முடியுமா?

கனம் திரு. ந. நல்லசேனாபதி சர்க்கரை மன்றாடியார் : கரவெல்லி ரிசர்வ் பாரெஸ்டில் 32 ஏக்கர், அதிலே இன்னொரு பாகத்தில் 50 ஏக்கர், கொல்லிமலை, அன்றிசர்வ் பாரெஸ்டில் 42 ஏக்கர் அதிலே இன்னொரு பாகத்தில் 50 ஏக்கர், இவை மொத்த கணக்கு.

திரு. சா. ராமசாமி : மலைப் பகுதியிலே மூங்கில் செழுமையாக வளர்கிற காரணத்தினாலும், அது நெருக்கமாக இருப்பதன் காரணத்தினாலும், மூங்கில் காடுகளில் அடிக்கடி தானே உராய்ந்து கொண்டு தீப்பிடித்துக்கொண்டு, சேதம் அடையக்கூடிய நிலைமையை தடுப்பதற்கு ஏதாவது வழிவகை கையாளப்படுமா?

கனம் திரு. ந. நல்லசேனாபதி சர்க்கரை மன்றாடியார் : மூங்கில் உராய்ந்து தானை தீப்பிடிக்காது. யாராவது தீ வைத்தால் ஒழிய, தானைவே தீ பிடிக்கவே பிடிக்காது.

23rd March 1964]

திரு. ம. கமலநாதன் : தமிழ் நாட்டில் மூங்கில் எந்த அளவுக்கு பயிர் செய்யப்படுகிறது? சேஷசாயி காகிதத் தொழிற்சாலைக்கு மூங்கில் பற்றாக்குறை இருப்பதன் காரணத்தினால், அதிகமாக மூங்கில் பயிரிடுவதற்கு முயற்சி எடுக்கப்படுமா?

கனம் திரு. ந. நல்லசேனாபதி சர்க்கரை மன்றாடியார் : இன்னும் வருகிற 15 ஆண்டுகளுக்கு மூங்கில் எப்படி பயிரிடுவது என்பதற்கு ஸ்கீம் போட்டுவைத்திருக்கிறோம். 30,000 ஏக்கர் வரையிலும் பயிரிடுவதற்கு எங்களிடம் திட்டம் இருந்துகொண்டிருக்கிறது.

புலவர் கா. கோவிந்தன் : மூங்கில் தேவை மிக அதிகமாக இருக்கிறது. மூங்கில்கள் மலைப் பகுதிகளில் மாத்திரம் அல்லாமல், ஆற்றோரப் பகுதிகளிலும் நன்றாக வளர்கின்றன. ஆகவே, ஆற்றோரப் பகுதிகளிலும் மூங்கில் வளர்ப்பதற்கு அரசாங்கத்தினிடம் திட்டம் உண்டா?

கனம் திரு. ந. நல்லசேனாபதி சர்க்கரை மன்றாடியார் : ஆற்றோரப் பகுதிகளிலும் மூங்கில் நடப்பட்டு பயிர் செய்யப்பட்டு வருகிறது. அந்தத் திட்டம் இருந்துகொண்டிருக்கிறது.

திரு. ம. கமலநாதன் : அமைச்சர் அவர்கள் விடையளிக்கும் பொழுது, மூங்கில் பயிரிடுவதற்கு திட்டம் இன்னும் 15 ஆண்டுகளில் உருவாகும் என்று சொன்னார். (கனம் சபாநாயகர் : 15 ஆண்டுகளுக்கு வரிசையாக இருக்கிறது என்று சொன்னார்) 15 ஆண்டுகளுக்குத் திட்டம் என்றால், இந்த 15 ஆண்டுகளில் மூங்கில் உற்பத்தி எந்த அளவுக்கு எட்டும் என்று அரசாங்கம் நம்புகிறது.

கனம் திரு. ந. நல்லசேனாபதி சர்க்கரை மன்றாடியார் : 30,000 ஏக்கர் பயிர் செய்யவேண்டும் என்று சொன்னால், 15 ஆண்டுகள் நிச்சயம் ஆகும்.

திரு. இராம. அரங்கண்ணல் : பழத்தோட்டம் போடுவது போன்ற காரியங்களுக்கு அரசாங்கம் பண உதவி செய்வதுபோல, மூங்கில் பயிரிடுவதற்கு விவசாயிகள் முன்வந்தால், அவர்களுக்கு அரசாங்கம் பண உதவி செய்யுமா?

கனம் திரு. ந. நல்லசேனாபதி சர்க்கரை மன்றாடியார் : இப்பொழுதே விவசாயிகள் கேட்கிறார்கள். அவர்களுக்கு நூத்து கொடுக்கப்பட்டு வருகிறது. அவர்கள் பயிர் செய்ய முயற்சி செய்தால் வேண்டிய நூத்துக்கள் கொடுக்கப்படும்.

திரு. நா. ப. செங்கோட்டுவேலு : கொல்லிமலையில் மூங்கில் பயிரிடப்படுவதினால், அங்கே ஒரு பேபர் தொழிற்சாலை ஏற்படுத்த உத்தேசம் உண்டா?

கனம் திரு. ந. நல்லசேனாபதி சர்க்கரை மன்றாடியார் : இப்பொழுது சேஷசாயி பேபர் தொழிற்சாலை சேலம் ஜில்லாவில் இருக்கிறது. அதற்கு இப்பொழுது இருக்கிற மூங்கில் கொடுக்கப்படுகிறது. அதற்கு 2, 3 ஆண்டுகளுக்குப் பிறகு மூங்கில் அதிகம்

[23rd March 1964

தேவைப்படும் என்ற ஒரு திட்டம் இப்பொழுது வைத்துக் கொண்டுதான் மூங்கில் பயிரிடுவதை நிச்சயம் செய்துகொண்டு வருகிறோம்.

திரு. ஏ. கோ. பாலகிருஷ்ணன் : ஆற்றங்கரைப் பகுதி, மலைப் பகுதி ஆகிய இடங்களில் பயிராகும் மூங்கிலைவிட, அதிகமாக, நல்ல வசதியாக இருக்கிற கடற்கரைப் பகுதிகளிலேயும் மூங்கில் பயிரிடுவதற்கு அரசாங்கத்திற்கு உத்தேசம் உண்டா?

கனம் திரு. ந. நல்லசேனாபதி சர்க்கரை மன்றாடியார் : இங்கே அங்கே என்று சொல்லுவதைவிட, கடற்கரைப் பகுதியில் நன்றாக வருமா, மணற்பாங்கான பகுதியில் நன்றாக வருமா என்பதைவிட, எங்கெங்கே மூங்கில் நன்றாக வருமோ, அங்கெல்லாம் நடவேண்டுமென்பதுதான் திட்டம்.

திரு. ம. கமலநாதன் : மூங்கில் பயிரிடுவதற்கு நாத்துக்கள் கொடுக்கப்படும் என்று அமைச்சர் அவர்கள் சொன்னார்கள். எங்கிருந்து கொடுக்கப்படுகிறது, எந்த அடிப்படையில் கொடுக்கப்படுகிறது?

கனம் திரு. ந. நல்லசேனாபதி சர்க்கரை மன்றாடியார் : ஆங்காங்கு நா்ஸரிகள் வைத்திருக்கிறோம். ஆனமலை டிவிஷனில் வைத்திருக்கிறோம், கோவை டிவிஷனில் வைத்திருக்கிறோம், சேலம் டிவிஷனில் வைத்திருக்கிறோம். மூங்கில் நாத்துக்கள் வேண்டும் என்று கேட்டால் கொடுக்கப்படுகிறது.

திரு. ஆ. துரையாசன் : தலைவர் அவர்களே, ஆற்றேரப் பகுதியில் மூங்கில் நடுவதற்கு ஏற்பாடு செய்திருப்பதாக அமைச்சர் அவர்கள் சொன்னார்கள். அறந்தாங்கியில், வெள்ளாற்றுக்கு இருகரைகளிலும், மூங்கில் நடுவதற்கு முயற்சி எடுக்கப்பட்டிருக்கிறதா?

கனம் திரு. ந. நல்லசேனாபதி சர்க்கரை மன்றாடியார் : தனியாக இங்கு, அங்கு என்று சொல்லுவதைவிட, நான் மொத்தமாகச் சொன்னேன். எங்கெங்கே பயிர் செய்வது சாத்தியமாக இருக்கிறதோ அங்கெல்லாம் நிச்சயம் பயிர் செய்கிறார்கள். அதற்கு வேண்டிய உத்தியோகஸ்தர்கள் போட்டிருக்கிறோம்.

திரு. வி. ஆர். பெரியண்ணன் : கொல்லிமலையில் 1963-64-ல் எத்தனை ஏக்கர் பயிர் செய்யப்பட்டது என்று சொல்ல முடியுமா?

கனம் திரு. ந. நல்லசேனாபதி சர்க்கரை மன்றாடியார் : 1964-ல் 50 ஏக்கர் பயிர் செய்யப்பட்டிருக்கிறது, 'அன்றிசர்வ்டு' ஏரியாவில்.

பெட்ரோல் தொழிற்சாலை

* 369 கேள்வி.—திரு. இராம அரங்கண்ணல் : கனம் கைத் தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னை நகருக்கருகில் பொதுத் துறையில் பெட்ரோல் தொழிற்சாலை ஏற்படுத்தும் திட்டம் ஏதேனும் அரசாங்கத்தின் பரிசீலனையில் இருக்கிறதா?